

ግንባር ሃገራዊ ድህነት ኤርትራ
ቤት ጽሕፈት ዜናን ባህልን



جبهة الإنقاذ الوطني الإرتريّة
مكتب الاعلام والثقافة

Eritrean National Salvation Front
Information and Cultural office

መግለጺ አምባሳደር ዲና ሙፍቲ ንልዑላውነት ህዝብን ሃገርን ኤርትራ ዝጸባእዮ

ብዋስታ ይኹን ብግብሪ ንሃገራዊ ስንትን ሓድነትን ኤርትራ ዝህድድ፣ ወይ ክወቅዕ ዝደናደን ውሽጣዊ ይኹን ናይ ግዳም ሓደጋ ኣብ ዝቀላቀለሉ እዋን፡ ግንባር ሃገራዊ ድህነት ኤርትራ ኩሉ ሻብ ኣብ ቀዳማይ ሃገራዊ መስርዕ ተሰሊፉ ክምክት ዝጸነሐን ዘሎንዮ። ሃገራዊ ባይቶ ንዴሞክራሲያዊ ለውጥን ካልኣት ካብኡ ወጻኢ ዝርከቡ ሃገራዊ ተቓላብቲ ሓይልታትን ዝጥርንፍ ስሙር ሰፊሕ ሃገራዊ ኣካቢ ጽላል ንምምስራት፡ እንከይሰልቸው ሓዮሎይ ጸዊዕታትን ጸዕሪታትን ከካይድ ከምዝጸነሐ ዝከሓድ ኣይኮነን። እዚ ሕቶዚ ናይ ህዝቢ ኤርትራ ሃገር ለኽ ሃገራዊ ሕቶዮ። ናይ ሓደ ፖለቲካዊ ውድብ፣ ወይ ናይ ዝተወሰኑ ፖለቲካዊ ውድባት ባይናዊ እንኮ ሕቶ ኣይኮነን። ናይ ፖለቲካዊ ውድባት ጸቢብ ረብሓታት ዝውክልውን ኣይኮነን። ኣብ ምምላሽ እዚ ሕቶዚ፡ መላእ ህዝቢ ኤርትራ ጥራይ ቀዳማይ ተጠቃማይዮ። ናይ መላእ ህዝቢ ኤርትራ ሓቀኛ ሓባራዊ ረብሓታት ድማ፡ ሽዑ ንሽዑኡ ቐጥታዊ ውጻኢት ዕቱብ ቃልሲታቶም ከም ምጂኑ መጠን፡ ብርግጽ ናይ ሃገራዊ ሓይልታት ሓባራዊ ገድላዊ መኸሰባት የዕዝዝ። ህዝቢ ኤርትራ ኣብ ምውሓስ ሓድነት ሃገራዊ መሳርዕ ይከስብምበር ኣይከስርንዮ። ዝተጨራሙን ዝተመቐቐሉን ሃገራዊ ሓይልታት ኣብ ልዕሊ ሃገራዊ ሓድነት ህዝቢ ኤርትራ ዘንጸላልው ሓደጋን፡ ወይ ኣብ ልዕሊ ስምርቲ ኤርትራ ዘቕንዕ ውዲታት ብግብሪ ኪምክቱ ኣይከእሉንዮም። እኳ ዳኣ ኣብ ከምዚ ሓደጋታት እንተስ ካብ ውሽጢ ዝኣኑ ስርዓት፣ ወይ ካብኡ ወጻኢ መርገጺ ሃገራዊ ሰራዝነት ዝውክሉ ዝተፈላለዩ ፖለቲካውን ማሕበራውን ሓይልታት ብፍላጥ ይኹን ብዘይፍላጥ ኣንፈት ቃልሲ ዝስሕትን ኣብ ሓድ ሕዳ ዝላተምን መርገጺታት ብምሓዝ፡ ንህዝቢ ኤርትራ ግዳይ ሓደጋታት ዝገብርዎ፣ ብኡ ንብኡ፡ ናይ ህዝቢ ኤርትራ ዓቕሚታት ምክልኻል ዝሰናኸሉን፡ ውዲታት ዘሕልፍ መንገዲ ዝጣጥሉን ኣይሰኣኑንዮም።

ሎም ቀን፡ አምባሳደር ዲና ሙፍቲ ናይ ፊደራላዊ ዴሞክራሲያዊ መንግስቲ ኢትዮጵያ ወሃቢ ቃል ብዛዕባ ኤርትራ እንክዛረብ እንከሎ፡ ቃል ንቃሉ “ ሰባት ኣይሓቱን እናኾኑ ዳኣምበር፡ ኣብዚ እዋንዚ ነፍሲ ወከፍ ኤርትራዊ እንተዝሐተት፡ ኤርትራውያን ካብ ኢትዮጵያ ዚተፈለዩሉ መዓልቲኮ ኣየኸብርዎንዮም። ኣትፊትወዎንውንዮም..... ወዘተ” በለ። (ትርጉምን መስመርን ናህናዮ)። ዲና ሙፍቲ ደፊሩ ከምዚ ክብል እንከሎ፡ ካብ ውሽጢ ስርዓት ኢሳያስ ዘንበቦ ፍሉይ ኣልጋሲ መርገጺ ሃገራዊ ሰራዝነት ዘንጸባርቐ ዝምባለ ርኢዮ ዲዩ? ወይውን ናይ መግዛእታዊ ኣስፋሕፋሒ ትምክሕታዊ ሓይልታት ኢትዮጵያ ዝውክል መርገጺ ከንጸባርቐ ደልዮ ዲዩ? ናይዚ ርኢቶዚ ርሕቀት ግባራዊ ስጉምቱ ብዝኾነ ይኹን መልክዕ፡ ንኤርትራ ብክፍል፣ ወይ ብምልእታ ምጽግጥ ዝዓለመ ድዩ? መልሲ ዝህብ በዓሉዮ። ብቐጥታዊ ሓለፍቱ ናይዚ ርኢቶዚ ወቅቱ፣ ሰዓቱን፡ ቦታኡን ተመርጹሉ ክብል ምስ ተፈቐደሉ ዝበሎዮምበር፡ እግረ መንገዱ ዝበሎ ኣይኮነን። ብኢደ ወነናኡ ዘንጸባርቐውን ኣይኮነን። ኣብ ውሽጢ ህልው ስርዓት ኢትዮጵያ ቀስ ብቀስ ብዛዕባ ኤርትራ ዝምዕብል ዘሎ ኣስፋሕፋሒ መርገጺ ዘንጸባርቐዮ። እዚ ናይ ዲና ሙፍቲ መግለጺ ክብደቱ ብዘይገድስ ኣብ ልዕሊ ልዑላውነት ህዝብን ሃገርን ኤርትራ ዘቕንዕ ቐጥታዊ ተጻብኦ ከም ምጂኑ መጠን፡ ግንባር ሃገራዊ ድህነት ኤርትራ ኣትሪሩ ይኹንን። ኤርትራዊ ሃገራዊ ባይቶ ንዴሞክራሲያዊ ለውጢ ብዛዕባኡ ዘውጸኦ ጋዜጣዊ መግለጺ ብሙሉእ ልቡ ይድግፍውን።

ኣብዚ ዝተሓላለኸ ጽንኩር ህምትዚ ብፍላይ፡ ከምዚ ዝኣመሰለ ጎባጢ መርገጺ ኢትዮጵያ ከይዱ ከይዱ ኣብ ውሽጡ ብኩናት ሕድሕድ፣ ኣብ ጎረባብቱ ድማ ብወራር፡ ናይዚ ዘባዚ ሰላምን ምርግጋእን ዝሕምስዮ። ዘባዊ ከደን ጥርፉነት ዝፍልፍል ምቹእ ባይታ ዝፈጥርዮ። ስለዚ ናይ ክልቴኡ ኣሕዋት ህዝቢታት ኤርትራን ኢትዮጵያን ጥዑይ ዝምድና ጉርብትና ብፍጹም ኣየገልግልንዮ። ቕድሚ ሕጂ ዶክቶር ኣቢይ ኣሕመድ ቀዳማይ ሚኒስተር ኢትዮጵያ ናይ ህዝቢ ኤርትራ ሳላሳ ዓመታት ቃልሲ ኪሳራዮ ኔሩ ከም ዝበለ ዝከከርዮ። ሻቡ ቤት ጽሕፈት ዜናን ባህልን ግንባር ሃገራዊ ድህነት ኤርትራ 21 ለካቲት 2020 “ ሃገራዊ ልዑላውነት ኤርትራ ዝህዲዱ ሰለስተ ሓደጋታት ” ዘርእስቱ ሓተታ ንህዝብን ተቓላብቲ ሃገራዊ ሓይልታትን ኣቕርቡ ምንባሩ ዝፍለጥዮ። (ደጊምካ ምርኣዩ ኣገዳሲዮ)። ዝቐደመ ርኢቶ ዶክቶር ኣቢይ ኣሕመድ ቀዳማይ ሚኒስተር ኢትዮጵያን ዝሰዓበ ርኢቶ አምባሳደር ዲና ሙፍቲ ወሃቢ ቃል መንግስቲ ኢትዮጵያን፡ ደምርካ ከም ጥምሮ ክውሰዱ እንከሎ፡ ኣብ ሓድሕደም ዘይነጸጸል ዘንተ ሞጎታዊ ዝምድና ዘሎዎዮ። ኣብ ውሽጢ ኢትዮጵያ ኣብ ወግዓዊ መሳልል መንግስቲ ደረጃ ብደረጃ እናሓኹረ ብዝኾነ መልክዕ ንህዝብን ሃገርን ኤርትራ ናይ

ምውራር መርገጺ ዝውክል ኣስፋሕፋሒ ሓይሊ ይመጽእ ምህላው ዘርኢ'ዩ። እዚ ሓይሊ'ዚ ቅድሚኡ ዝኣገረ ንህዝብን ሃገርን ኢትዮጵያ ዝብትንዮ። ሰፊሕ ህዝቢ ኢትዮጵያ መሳርሒ ሸውሃት ኣስፋሕቲ ሓይልታት ኢትዮጵያ ንምዕጋት ፖለቲካዊ ንቕሓቱ ክብ ኣቢሉ፡ ሰላምን ሓድነትን ኢትዮጵያ ምእንቲ ንምውሓስ ሰላማውን ዲሞክራሲያውን ቃልሱ ክበርኽ ይግባእ።

ኣብ ቀረባን ርሑቅን ዘሎ ክፈልጦ ዘሎዎ ባይታ ዝረገጸ ጽኑዕ ሓቂ፡ ህዝቢ ኤርትራ ኣብ ክሊ ሃገሩ ኤርትራዊ ፖለቲካ ንምዕራይን ዲሞክራሲያዊ ለውጢ ንምርግጋግጽን ዘይተቆጠበ ቃልሲ ዘካይድ ምበር፡ ጭቆና ስርዓት ኢሳያስ ኣንገፍግፍዎስ ክቡር ሃገራዊ ልዑላነት ሃገሩ ዝስርዝን፡ ከም መተካእታኡ ባዕዳዊ መግዛእቲ ኢትዮጵያ ዝመርጽን ኣይኮነን። የግዳስ መጻኢ ሕርያኡ ኣብ መጻኢት ቅዋማዊት ዲሞክራሲያዊት ኤርትራ ሕድሕ ሃገራዊ ልዑላውነት ዘኸብር፡ ምዕሩይ ሕውነታዊ ጥዑይ ጉርብትናን ሓባራዊ ሰላምን ኤርትራን ኢትዮጵያን ንምህናጽ ቅሩብነት ዘሎዎ'ዩ።

ቤት ጽሕፈት ዜናን ባህልን ግሃድኤ

3 ሚያዝያ 2021